

16-09-2024

08.30 Hrs

HL-Opening

آکاشوانی سے پیش بے خبرنامہ

(Music)

اسلم بیگ

آداب: خبرنامے کے ساتھ میں

پہلے اس وقت کی خاص خبریں

1 وزیراعظم نریندر مودی، آج گاندھی نگر میں، چوتھی عالمی قابل تجدید توانائی کے سرمایہ کاروں کی میٹنگ اور نمائش کا افتتاح کریں گے۔ وہ گجرات میں بھج اور احمدآباد کے درمیان، ملک کی پہلی وندے بھارت میٹرو ٹرین خدمات کا بھی آغاز کریں گے۔

2 جموں و کشمیر میں پہلے مرحلے کے اسمبلی انتخابات کیلئے چناؤ مہم آج شام ختم ہو جائے گی۔

3 بھارت نے، طوفان یاگی سے متاثرہ میانما، لاؤس اور ویتنام کو، انسانی ہمدردی کی بنیاد پر امداد فراہم کرنے کیلئے آپریشن سدبھاو شروع کیا ہے۔

4 بھارت کے محکمہ موسمیات نے مغربی بنگال کے ترائی علاقوں میں، ہوا کے گہرے کم دباؤ کے سبب بہار، جھارکھنڈ، اوڈیشہ اور چھتیس گڑھ میں آج موسلا دھار بارش کی پیشگوئی کی ہے۔

5 آج ملک کے مختلف حصوں میں عید میلاد النبی کی تقریبات پورے مذہبی جوش و خروش کے ساتھ منائی جارہی ہیں۔

6 اور بُداپیسٹ میں شطرنج اوپینیاڈ میں، بھارت کے مردوں نے، آذربائجان پر فتح حاصل کی، خواتین نے قزاقستان کو ہرایا ہے۔

(Music)

اب خبریں تفصیل سے۔

PM GUJARAT

وزیراعظم نریندر مودی آج گاندھی نگر میں، مہاتما مندر میں، چوتھی RE Invest عالمی صنعتی میٹنگ کا افتتاح کریں گے۔ وہ احمدآباد کو گاندھی نگر اور گفٹ سٹی سے ملانے والی احمدآباد میٹرو کے دوسرے مرحلے کا بھی افتتاح کریں گے۔

وزیراعظم آج PM سوریہ گھر مفت بجلی یوجنا سے فائدہ حاصل کرنے والوں سے بھی بات چیت کریں گے۔ آج دن میں دیر گئے جناب مودی 8 ہزار کروڑ روپے کی لاگت والے مختلف پروجیکٹوں

کا افتتاح کریں گے اور ان میں سے کچھ کا سنگ بنیاد رکھیں گے۔ ان پروجیکٹوں میں احمدآباد اور بھج کے درمیان پہلی وندے بھارت میٹرو ٹرین بھی شامل ہے۔

چوتھی RE Invest عامی قابل تجدید توانائی میٹنگ اور ایکسپو کا اہتمام، نئی اور قابل تجدید توانائی کی مرکزی وزارت نے کیا ہے۔

میٹنگ میں قابل تجدید توانائی کی تیاری اور استعمال میں بھارت کی متاثر کن ترقی کو اجاگر کیا جائے گا۔

نئی اور قابل تجدید توانائی کے مرکزی وزیر پربلاد جوشی اور گجرات کے وزیراعلیٰ بھوپندر پٹیل افتتاحی تقریب میں موجود ہوں گے۔

### V/C- Aparna Khunt

اس تین روزہ میٹنگ میں 40 سے زیادہ اجلاس منعقد ہوں گے، جن کے دوران اختراعی انداز میں فائنانسنگ، ماحول کیلئے سازگار ہائیڈروجن اور توانائی سے متعلق مستقبل کے طریقوں پر خصوصی بات چیت کی جائے گی۔ امید ہے کہ میٹنگ میں 140 ملکوں کے تقریباً 25 ہزار مندوبین شرکت کریں گے۔ جرمنی، آسٹریلیا، ڈنمارک اور ناروے، شراکت دار ملکوں کے طور پر حصہ لے رہے ہیں، جبکہ آندھراپردیش، کرناٹک، مدھیہ پردیش، مہاراشٹر، راجستھان، تلنگانہ اور اترپردیش، شراکت دار ریاستوں کے طور پر حصہ لے رہے ہیں۔ اس موقع پر میٹنگ سے ایک نمائش کا اہتمام کیا جا رہا ہے، جس میں سرکاری اور پرائیویٹ شعبے کی کمپنیوں، اسٹارٹ اپس اور بڑی صنعتوں میں، قابل تجدید توانائی کے استعمال میں انتہائی جدید اختراعات کو نمایاں کیا جائے گا۔

نائب صدر جمہوریہ جگدیپ دھنکھڑ، 18 ستمبر کو اس میٹنگ کے اختتامی اجلاس میں مہمان خصوصی ہوں گے۔

احمدآباد سے اپرنا کھنٹ کی رپورٹ کے ساتھ خبرنامے کیلئے میں۔۔۔

### PM Somnath Trust

وزیراعظم نریندر مودی نے کل گاندھی نگر میں، شری سومناتھ ٹرسٹ کی ایک میٹنگ کی صدارت کی۔ اپنے ایکس اکاؤنٹ پر جناب مودی نے کہا کہ انہوں نے یاتریوں کے سفر کو بہتر بنانے اور مختلف سہولیات میں مزید بہتری لانے کے طریقوں کا جائزہ لیا۔

اس سے پہلے دن میں جناب مودی دو دن کے دورے پر اپنے وطن گجرات پہنچے تھے، جس کے دوران وہ بہت سی افتتاحی تقریبات اور میٹنگز میں شرکت کریں گے۔

### Campaigning J&K Haryana

جموں و کشمیر میں اسمبلی انتخابات کے پہلے مرحلے کے لیے انتخابی مہم، زور شور سے جاری ہے۔ پہلے مرحلے کے تحت چوبیس اسمبلی حلقوں میں، اس مہینے کی 18 تاریخ کو ووٹ ڈالے جائیں گے۔ BJP کے سینئر رہنما اور مرکزی وزیر داخلہ امت شاہ، آج رام بن، کشتواڑ اور چناب وادی کے پاڈر علاقے میں، تین ریلیوں سے خطاب کریں گے۔ پہلے مرحلے کے تحت جموں ڈویژن میں چناب وادی کے آٹھ اسمبلی حلقوں میں پونگ ہوگی۔

ہریانہ میں بھی پہلے مرحلے کے اسمبلی چناؤ کے لیے انتخابی مہم میں تیزی آگئی ہے۔ 90 رکنی ریاستی اسمبلی کے لیے پانچ اکتوبر کو ووٹ ڈالے جائیں گے۔ کل کرنال میں میڈیا کے افراد سے بات کرتے ہوئے ہریانہ کے چناؤ انچارج اور BJP کے رہنما دھرمیندر پردھان نے کہا کہ ریاست میں BJP حکومت نے گذشتہ دس سال میں کسانوں، خواتین اور نوجوانوں کے مفاد میں کام کیا ہے۔

## Constituency Profile Kulgam

جموں وکشمیر میں اسمبلی انتخابات کے پہلے مرحلے کیلئے انتخابی مہم کا آج آخری دن ہے۔ ہذا امیدوار اپنے علاقوں میں اس مہم میں زبردست طریقے سے مصروف ہیں۔

کلگام، جنوبی کشمیر کے 16 حلقوں میں ایک اہم حلقہ ہے۔

تفصیل ہمارے نامہ نگار سے

## V/C- Snil Koul

اس مرحلے میں پانچ لاکھ 66 ہزار نوجوان ووٹرس اپنے حق رائے دہی کا استعمال کرنے کے مجاز ہیں۔ مرکز کے زیر انتظام علاقے میں ووٹروں کی مجموعی تعداد تقریباً 23 لاکھ 27 ہزار ہے۔ کشمیر میں 16 اسمبلی سیٹیں، اننت ناگ، گلگام، شوفیاں اور پلوامہ ضلعوں پر مشتمل ہے۔

مختلف سیاسی پارٹیوں کے سرکردہ رہنما چناؤ کے علاقوں میں ریلیاں اور روڈ شوز میں مصروف ہیں تاکہ ووٹروں کو راغب کیا جا سکے۔ چناؤ کمیشن نے صاف ستھرے اور شفاف چناؤ کو یقینی بنانے کے لیے سکیورٹی کے مناسب انتظامات کیے ہیں اور چناؤ کے لیے سبھی انتظامات کو حتمی شکل دے دی گئی ہے۔

سری نگر سے سنیل کول کی رپورٹ کے ساتھ خبرنامے کے لیے میں.....

## Rev. India Assistance

بھارت نے طوفان ”یاگی“ سے متاثرہ ملکوں میانما، لاؤس اور ویتنام کو انسانی ہمدردی کی بنیاد پر امداد فراہم کرنے کی غرض سے آپریشن سدبھاو شروع کیا ہے۔

بھارت نے طوفان کے اثرات سے نمٹنے میں میانما، لاؤس اور ویتنام کی مدد کے لیے انہیں فوری طور پر راحت سامان بھیجا ہے۔

وزیر خارجہ ایس جے شنکر نے کہا ہے کہ بھارتی بحری جہاز INS ستپورہ، سے میانما کو خشک راشن، کپڑے اور ادویات سمیت دس ٹن کی امداد روانہ کی ہے۔ بھارتی فضائیہ کا ایک ٹرانسپورٹ طیارہ بھی ویتنام کے لیے 35 ٹن کی امداد کے کر روانہ ہوا ہے اور لاؤس کو دس ٹن کا راحت سامان روانہ کیا جا رہا ہے۔ ان میں مچھر دانیاں، کمبل، پانی کو صاف کرنے کا سامان، جنریٹر سیٹ اور سلپنگ بیگس شامل ہیں۔

ہمارے نامہ نگار نے اطلاع دی ہے کہ بھارت ایسا پہلا ملک ہے جو متاثرہ ملکوں کو انسانی بنیاد پر امداد اور راحت فراہم کر رہا ہے۔

## Rajasthan Accident

راجستھان میں گل رات سِروبی ضلع کے Pindwara پولیس اسٹیشن علاقے میں ہوئے ایک سڑک حادثے میں، 8 افراد کی جانیں تلف ہو گئیں اور 18 افراد زخمی ہو گئے۔ اس حادثے میں ایک جیپ ایک ٹرک سے ٹکرائی۔ گنجائش سے زیادہ مسافروں کو لے جاتے ہوئے یہ جیپ سڑک پر غلط سمت سے گزر رہی تھی، جس کی وجہ سے یہ حادثہ پیش آیا۔ سِروبی کے ایس پی ایل کمار نے بتایا کہ پولیس حادثے کی جگہ پہنچ گئی ہے اور زخمیوں کو قریب کے اسپتال میں داخل کرادیا گیا ہے۔ پولیس کے مطابق اس جیپ میں، تقریباً 27 مسافر سوار تھے۔ ان سبھی کا تعلق اودے پور کے اگن ساگر علاقے سے ہے، جو پاپائی شہر جارے تھے۔ وزیر علی بھجن لال شرما نے اس حادثے پر رنج و غم کا اظہار کیا ہے۔

## Swacchata Hi Seva Abhiyan

Swacchata Hi Seva Abhiyan 2024 کل سے شروع ہو رہا ہے، جو دو اکتوبر تک جاری رہے گا: اس سال کا موضوع ہے ”سو بھاو سو چھتا - سنسکار سو چھتا“

اس مہم میں شرم دان اور اجتماعی کارروائی سے سیاحتی مقامات، سرکاری عمارتوں، کاروباری علاقوں، آبی اداروں، چڑیا گھروں، جنگلی جانوروں کی محفوظ پناہ گاہوں، کمیونٹی اور سرکاری بیت خلاء جیسے مختلف مقامات پر بڑے پیمانے پر صفائی ستھرائی کی مہمات شامل ہیں۔

مرکزی حکومت کی سبھی وزارتیں اور ریاستیں، ملک بھر میں شہریوں کو شامل کر کے ملک بھر میں مختلف سرگرمیاں شروع کرنے کا منصوبہ بنا رہی ہیں۔

## DPIIT BHASKAR

صنعت اور گھریلو تجارت کے فروغ کا محکمہ DPIIT ایک ڈیجیٹل پلیٹ فارم ”بھاسکر“ کا آغاز کرے گا، جس کا مقصد بھارت کے اسٹارٹ اپ ایکو نظام کو مستحکم بنانا ہے۔

”بھارت اسٹارٹ اپ ٹریج ایکسس رجسٹری“ بھاسکر، ایک ایسا پلیٹ فارم ہے جسے بنیادی فریقوں کے مابین تعاون کو مرکزی نوعیت دینے، خوش اسلوب بنانے اور اس میں اضافہ کرنے کیلئے تیار کیا گیا ہے۔ یہ پلیٹ فارم، کاروبار شروع کرنے اور اُسے آگے تک لے جانے کے نظام کیلئے خدمات انجام دے گا۔ یہ قدم، بھارت کو اختراع اور کاروبار میں ایک عالمی رہنما بنانے کے، حکومت کے وژن کے مطابق ہے۔

تجارت و صنعت کی وزارت نے ایک بیان میں کہا ہے کہ بھاسکر سے، اسٹارٹ اپس، سرمایہ کاروں، Mentors اور دیگر فریقوں کے مابین دوری ختم ہوگی، جس سے مختلف شعبوں کے درمیان زیادہ تال میل ہوسکے گا۔

## BREAK

یہ خبرنامہ آکاشوانی سے نشر کیا جا رہا ہے۔

## GONG

## Trump Gunshot

سابق امریکی صدر ڈونلڈ ٹرمپ نے کہا ہے کہ وہ گل رات فلوریڈا میں، مغربی Palm Beach پر، ٹرمپ نیشنل گولف کلب میں واقع اپنے علاقے میں، گولی چلنے کی خبروں کے بعد صحیح

سلامت ہیں۔ ٹرمپ کے انتخابی مہم کے ڈائریکٹر نے بتایا کہ جب گوئی چلنے کی آواز سنی گئی تو جناب ٹرمپ گوئی کورس میں تھے۔

اسی دوران وہاٹ ہاؤس نے ایک بیان جاری کیا ہے جس میں بتایا گیا ہے کہ صدر جو بائیڈن اور نائب صدر کلا ہیرس کو اس واقعے کے بارے میں جانکاری دی گئی ہے۔ بیان میں یہ بھی کہا گیا ہے کہ صدر اور نائب صدر کو یہ جان کر راحت ملی ہے کہ جناب ٹرمپ محفوظ ہیں اور انہیں اُن کے بارے میں گاتار تازہ جانکاری ملتی رہے گی۔

موقعہ واردات سے ایک ہتھیار برآمد ہوا ہے اور گوئی چلانے والے شخص کو حراست میں لے لیا گیا ہے۔

## SL-President Election

سری لنکا میں، ہفتے کو ہونے والے صدارتی چناؤ کے لیے مہم میں تیزی آگئی ہے۔ امیدوار ووٹروں کو راغب کرنے کے لیے بھرپور کوششیں کر رہے ہیں۔ اہم امیدوار مختلف امور پر بات چیت کے لیے مختلف جگہوں پر میٹنگیں اور چناؤ ریلیاں کر رہے ہیں۔ گل Horana اور Nuwara Eliya کے مقام پر انتخابی میٹنگوں سے خطاب کرتے ہوئے موجودہ صدر رانیل وکرما سنگھے نے کہا کہ اُن کا اہم مقصد ملک کے عوام پر بوجھ کم کرنا ہے۔ انہوں نے بین الاقوامی مالیاتی فنڈ کے ساتھ کئے گئے سمجھوتوں کو برقرار رکھنے کی ضرورت پر زور دیا۔

اسلام پر کہ صرف جناب سنگھے تیل اور گیس کی سپلائی کو یقینی بنانے کے لیے مدد کر سکتے ہیں۔ NPP کے امیدوار انورا کمار دسا نائیک نے ان دعووں کو مسترد کر دیا۔

جناب دسا نائیک نے ایک ریلی سے خطاب کرتے ہوئے اسکوواں اور ٹیچروں کی قلت کے بارے میں بھی بات کی۔

سابقہ حکومتوں میں بدعنوانی کا ذکر کرتے ہوئے NPP کے امیدوار انورا کمار دسا نائیک نے کہا کہ عام لوگوں کو سخت مشکلات کا سامنا ہے۔

اسی دوران اپوزیشن لیڈر Sajith پریم داسا نے ایک ریلی میں کہا کہ اُن کی حکومت کی طرف سے غربت کے خاتمے کا پروگرام چلایا جائے گا۔ اس سے پینشن پانے والوں سمیت عام لوگوں کو مدد ملے گی۔ انہوں نے کہا کہ ہاؤسنگ پروجیکٹوں کو دوبارہ شروع کیا جائے گا۔

## Milad-un-Nabi

عید میلاد النبی، جو پیغمبر اسلام حضرت محمد مصطفیٰ صلی اللہ علیہ وسلم کا یوم پیدائش ہے، آج ملک کے مختلف حصوں میں پوری مذہبی عقیدت سے منایا جا رہا ہے۔ اس موقع پر میلاد کی محفلیں اور سیرت کانفرنسز کا انعقاد کیا جائے گا، جن میں حضرت محمد صلی اللہ علیہ وسلم کی تعلیمات اور اُن کی زندگی کے واقعات بیان کئے جائیں گے۔

اس موقع پر جلوسوں کا بھی اہتمام کیا جائے گا۔

صدر جمہوریہ درویدی مرمو نے شہریوں خاص طور پر مسلم برادری کو، عید میلاد النبی پر مبارکباد دی ہے۔

## IMD Weather

بھارت کے محکمہ موسمیات نے مغربی بنگال کے ترائی علاقوں پر ہوا کے گہرے کم دباؤ کی وجہ سے، آج بہار، جھارکھنڈ، اوڈیشہ اور چھتیس گڑھ کے دور دراز کے علاقوں میں شدید بارش کی پیشگوئی کی ہے۔ محکمہ موسمیات نے کہا ہے کہ پچھلے چھ گھنٹے کے دوران پانچ کلومیٹر فی گھنٹے کی رفتار سے ہوا کا گہرا کم دباؤ مغرب-شمال مغرب کی طرف بڑھ گیا ہے۔ توقع ہے کہ یہ دباؤ کمزور پڑ جائے گا اور اگلے 48 گھنٹے کے دوران جھارکھنڈ اور چھتیس گڑھ کو پار کرتے ہوئے شمال-مغرب کی جانب بڑھ جائے گا۔

## Rev- Chess Olympiad

کل Budapest میں 45 ویں شطرنج اولمپیاد میں اوپن زمرے میں، ٹیم انڈیا نے، آذر ہائیجان کو، تین-ایک سے ہرا دیا، جبکہ خواتین کی ٹیم نے قزاقستان کو پانچویں راؤنڈ میں شکست دی۔

اوپن زمرے میں، Gukesh نے اپنے حریف کھلاڑی GM Aydin پر، آسانی سے جیت حاصل کی۔ عالمی چمپئن چینجر نے، اپنے حریف کے خلاف کھیلتے ہوئے کوئی غلطی نہیں کی۔ خواتین کے زمرے میں، GM Harika Dronavalli، آئی ایم Bibisara کے خلاف، Rollercoaster گیم میں ہار گئیں۔

## Hockey

چین کے Hulunbuir کے مقام پر جاری ایشین چیمپینز ٹرافی 2024 کے سیمی فائنل میں آج بھارت کا مقابلہ جنوبی کوریا سے ہوگا۔ میچ بھارتی وقت کے مطابق سہ پہر ساڑھے تین بجے شروع ہوگا۔ بھارت ٹورنامنٹ کی ایسی واحد ٹیم ہے جس نے کوئی میچ نہیں ہارا ہے۔ اس نے چین کو تین گول، جاپان کو پانچ ایک، ملیشیا کو ایک کے مقابلے 8 گول، کوریا کو ایک کے مقابلے تین گول اور پاکستان کو دو-ایک سے شکست دی ہے۔

پاکستان آج پہلے سیمی فائنل میں میزبان چین کا سامنا کرے گا۔

## MUST ANNOUNCEMENT PUBLIC SPEAK

آکاشوانی کا خبروں کا شعبہ، ہندی اور انگریزی میں براہ راست نشر ہونے والے اپنے فون ان پروگرام، پبلک اسپیک میں آج رات ساڑھے نو بجے ”سوچھتا ہی سیوا مہم کے تحت، سوچھ بھارت کو یقینی بنانے کے حکومت کے اقدامات“ پر ایک تفصیلی مذاکرہ نشر کرے گا۔ یہ مذاکرہ، جل شکتی کی وزارت کے، سوچھ بھارت مشن سے وابستہ جوائنٹ سکرپٹری اور مشن ڈائریکٹر جتیندر سریواستو اور ہاؤسنگ اور شہری امور کی وزارت کی ڈائریکٹر انیتا مینا کے ساتھ کیا جائے گا۔ پروگرام کے دوران سامان اس سلسلے میں اپنے سوالات ان ٹیلی فون نمبرز پر پوچھ سکتے ہیں۔

صفر ایک ایک - دو تین، چار دو - ایک صفر، پانچ صفر

اور

صفر ایک ایک - دو تین، تین ایک، چار چار، چار چار،

آپ اپنے سوالات، بیش ٹیگ Askair کے ذریعے ہمارے ٹوئیٹر ہینڈل @airnewsalerts پر بھی پوسٹ کر سکتے ہیں۔

یہ براہ راست پروگرام ایف ایم گوڈ چینل اور اضافی میٹروں پر بھی سنا جاسکتا ہے۔ یہ پروگرام ہماری ویب سائٹ NEWS ON AIR DOT NIC DOT IN پر اور ہمارے یوٹیوب چینل NEWS ON AIR OFFICIAL پر بھی دستیاب ہوگا۔

یہ تھی خبریں

## PRESS COMMENTS

اب اخبارات کے آئینہ کے ساتھ ہیں:.....مجیب اختر

شکریہ -اسلم

راجدھانی دہلی سے شائع ہونے والے آج کے بیشتر اخباروں نے وزیراعظم نریندر مودی کے جھارکھنڈ دورے کی خبر کو شہ سرخی کے ساتھ شائع کیا ہے۔ جناب مودی نے جھارکھنڈ کی راجدھانی رانچی سے ملک کو چھ وندے بھارت ٹرینوں کا تحفہ دیا اور 660 کروڑ روپے سے زیادہ مہا بھارت کے مختلف پروجیکٹوں کا سنگ بنیاد رکھا۔

تمل ناڈو کے وزیراعلیٰ ایم کے اسٹان قومی تالیمی پالیسی کے نفاذ، سرو شکشا اسکیم، اور چنئی میٹروریل پروجیکٹ فیز دو کے واسطے فنڈ جاری کرانے کے لیے وزیراعظم نریندر مودی سے ملاقات کریں گے۔ اس خبر کو روزنامہ راشٹریہ سہارا اور پرتاپ نے خصوصی طور پر شائع کیا ہے۔

دو دن بعد وزیراعلیٰ کے عہدے سے استیفی دوں گا، اس خبر کو آج کے تقریباً سبھی اخبارات نے پہلے صفحے پر جگہ دی ہے۔ دہلی کے وزیراعلیٰ اروند کیجریوال نے کل پارٹی دفتر میں کارکنوں سے خطاب کرتے ہوئے اس بات کا اعلان کیا۔

بھارت سمیت دنیا کے دیگر ممالک میں آج عید میلاد النبی منانے جانے کی خبر کو روزنامہ انقلاب نے اہمیت دی ہے۔ خبروں کے مطابق اس مبارک موقع پر سیرت کے جلسوں اور حمد و ثنات کی خصوصی محفلوں کا انعقاد کیا جا رہا ہے۔

مہیلا کانگریس کے قیام کے 40 سال مکمل پارٹی کے صدر دفتر میں ملک گیر آن لائن ممبرشپ مہم کی شروعات، اس خبر پر آج کے زیادہ تر اخبارات نے توجہ مرکوز کی ہے۔

آخر میں خاص خاص خبریں ایک بار پھر

1 وزیراعظم نریندر مودی، آج گاندھی نگر میں، چوتھی عالمی قابل تجدید توانائی کے سرمایہ کاروں کی میٹنگ اور نمائش کا افتتاح کریں گے۔ وہ گجرات میں بھج اور احمدآباد کے درمیان، ملک کی پہلی وندے بھارت میٹرو ٹرین خدمات کا بھی آغاز کریں گے۔

2 جموں و کشمیر میں پہلے مرحلے کے اسمبلی انتخابات کیلئے چناؤ مہم آج شام ختم ہو جائے گی۔

3 بھارت نے، طوفان یاگی سے متاثرہ میانما، لاؤس اور ویتنام کو، انسانی ہمدردی کی بنیاد پر امداد فراہم کرنے کیلئے آپریشن سڈبھاو شروع کیا ہے۔

4 بھارت کے محکمہ موسمیات نے مغربی بنگال کے ترائی وائے علاقوں میں، ہوا کے گہرے کم دباؤ کے سبب بہار، جھارکھنڈ، اوڈیشہ اور چھتیس گڑھ میں آج موسلا دھار بارش کی پیشگوئی کی ہے۔

5 آج ملک کے مختلف حصوں میں عید میلاد النبی کی تقریبات پورے مذہبی جوش و خروش کے ساتھ منائی جارہی ہیں۔

6 اور بڈاپیسٹ میں شطرنج اوپینیاڈ میں، بھارت کے مردوں نے، آذربائیجان پر فتح حاصل کی، خواتین نے قزاقستان کو ہرایا ہے۔  
اسی کے ساتھ یہ خبر نامہ ختم ہوا۔

-----